



# ഗവൺമെന്റ് ഉദ്യോഗസ്ഥർക്ക് സുരക്ഷിതമായ ഇ-മെയിൽ സേവനം

Posted On: 28 AUG 2017 12:31PM by PIB Thiruvananthpuram

എല്ലാ ഗവൺമെന്റ് ഉദ്യോഗസ്ഥർക്കും സുരക്ഷിതമായ ആശയ വിനിമയത്തിന് വേണ്ടി ഡിജിറ്റൽ ഇന്ത്യ പദ്ധതിയുടെ കീഴിൽ ഗവൺമെന്റ് ഇ-മെയിൽ സേവനം നൽകും. നാഷണൽ ഇൻഫർമാറ്റിക്സ് സെന്റർ വഴി എല്ലാ കേന്ദ്ര, സംസ്ഥാന ഗവൺമെന്റ് ഉദ്യോഗസ്ഥർക്കും ഒരു ഇ-മെയിൽ ഐ.ഡി നൽകും. ഇതുവരെ 5 ദശലക്ഷം പേർക്ക് ഈ സേവനം ലഭ്യമാക്കും. ഇതുവരെ 1.6 ദശലക്ഷം പേർക്ക് ഇ-മെയിൽ വിലാസം നൽകിക്കഴിഞ്ഞു.

ഗവൺമെന്റ് നടപ്പിലാക്കുന്ന ഇത്തരത്തിലുള്ള ഏറ്റവും വലിയ സേവനമാണിത്. ഗവൺമെന്റുമായി ബന്ധപ്പെട്ട വിവരങ്ങള് കേന്ദ്ര ഗവൺമെന്റിന് നിയന്ത്രണമില്ലാത്തതും രാജ്യത്തിന് പുറത്തുള്ളതുമായ സെർവറുകളിലേക്ക് പോകുന്നത് തടയാൻ ഉദ്ദേശിച്ചാണ് ഈ സംവിധാനം.

സ്വാഭാവിക സംഭാഷണം, റിച്ച് കമ്പോസ്, ഡ്രാഗ് ആന്റ് ഡ്രോപ്പ്, സങ്കീർണ്ണവും എളുപ്പമുള്ളതുമടക്കം ക്രമീകരിക്കാവുന്ന ഫീൽഡുകള്, വലിയ ഇന്ബോക്സ്, ഇ-മെയിൽ, വോയിസ് മെയിൽ എന്നിവയിൽ തിരയാനുള്ള സൗകര്യം, മള്ടിപ്പിള് കലണ്ടറുകള്, കോൺടാക്ടുകള്, സാങ്ക് ലിസ്റ്റുകള് എന്നിവയെല്ലാം ഈ ഇ-മെയിലിലുണ്ടാവും.

ജിയോ ഫെസ്സിലിംഗ്, ഡിവൈസ് മാപ്പിംഗ് എന്നിവയിലധിഷ്ഠിതമായ വർദ്ധിച്ച സുരക്ഷാ സംവിധാനങ്ങളും ഈ സേവനത്തിനുണ്ടാവും. എല്ലാ ഗവൺമെന്റ് സംവിധാനങ്ങളും ഈ കേന്ദ്രീകൃത ഇ-മെയിൽ ശൃംഖലക്കു കീഴിൽ വരുന്നത് ഗവൺമെന്റ് ഡാറ്റാക് ശക്തമായ സുരക്ഷാ സംവിധാനം ഒരുക്കുന്നതിന് സഹായിക്കും.

@gov.in എന്ന ഡൊമെയ്ൻ വിലാസത്തിലാണ് ഇ-മെയിൽ സേവനം ലഭ്യമാവുക. സർക്കാർ,ഭാരത് എന്ന ഡൊമെയ്നില് പ്രാദേശിക ഭാഷകളിലും സേവനം ലഭ്യമാക്കുന്നത് പരിഗണനയിലാണ്.

ഔദ്യോഗിക ആശയവിനിമയത്തിന് ഇ-മെയിൽ ഉപയോഗിക്കുന്നത് ഗവൺമെന്റിന്റെ 'ഗ്രീൻ ഗവൺമെന്റ്' ഉദ്യമങ്ങള് കരുത്തു പകരുകയും ഉല്പാദനക്ഷമത വർദ്ധിപ്പിക്കുകയും ചെയ്യും. മുതിർന്ന ഉദ്യോഗസ്ഥരുടേയും തെരഞ്ഞെടുക്കപ്പെട്ട ഒരു യൂസർ ബേസിനായി പരീക്ഷണാടിസ്ഥാനത്തില് ഈ സേവനം ഇപ്പോള് നൽകുന്നുണ്ട്.

(Release ID: 1500979) Visitor Counter : 14

**This link will take you to a webpage outside this websiteinteractive page. Click OK to continue.Click Cancel to stop :** pib.nic.in

